

15 -ാം കേരള നിയമസഭ

14 -ാം സമ്മേളനം

നക്ഷത്രചിഹ്നമിട്ട ചോദ്യം നം. 181

06-10-2025 - ൽ മറുപടിയ്ക്ക്

കേരള ഫിനാൻഷ്യൽ കോർപ്പറേഷൻ നടപ്പാക്കുന്ന സംരംഭകത്വ വികസന പദ്ധതി

ചോദ്യം		ഉത്തരം	
ശ്രീ. പ്രമോദ് നാരായൺ, ഡോ. എൻ. ജയരാജ്, ശ്രീ. സെബാസ്റ്റ്യൻ കളത്തുങ്കൽ, ശ്രീ. ജോബ് മൈക്കിൾ		ശ്രീ കെ എൻ ബാലഗോപാൽ (ധനകാര്യ വകുപ്പ് മന്ത്രി)	
(എ)	കേരള ഫിനാൻഷ്യൽ കോർപ്പറേഷൻ മുഖേന നടപ്പാക്കുന്ന സംരംഭകത്വ വികസന പദ്ധതിയുടെ പുരോഗതി വിലയിരുത്തിയിട്ടുണ്ടോ; പ്രസ്തുത പദ്ധതി പ്രകാരം സംരംഭകർക്ക് എന്തെല്ലാം ഇളവുകളാണ് നൽകുന്നതെന്ന് അറിയിക്കുമോ;	(എ)	കേരള ഫിനാൻഷ്യൽ കോർപ്പറേഷൻ പ്രധാനമായും മൂന്ന് സംരംഭക വികസന പദ്ധതികൾ വഴിയാണ് സംരംഭകരെ സഹായിക്കുന്നത്. 1. മുഖ്യമന്ത്രിയുടെ സംരംഭകത്വ വികസനപദ്ധതി. സംസ്ഥാനത്തെ സൂക്ഷ്മ ചെറുകിട ഇടത്തരം വ്യവസായസംരംഭങ്ങൾക്ക് 5 ശതമാനം പലിശനിരക്കിൽ രണ്ട് കോടി രൂപ വരെ വായ്പ അനുവദിക്കുന്ന പദ്ധതിയാണിത്. മൂന്ന് ശതമാനം സർക്കാർ സബ്സിഡിയും 2 ശതമാനം കെ എഫ് സി റിബേറ്റും വഴിയാണ് ഈ കുറഞ്ഞ പലിശനിരക്ക് ലഭ്യമാക്കുന്നത്. നിലവിൽ ഈ പദ്ധതിവഴി 3183 സംരംഭങ്ങൾക്കായി 1121.02 കോടി രൂപ വായ്പയായി അനുവദിച്ചിട്ടുണ്ട്. പ്രത്യക്ഷമായും പരോക്ഷമായും 82,700 തൊഴിലവസരങ്ങൾ സംസ്ഥാനത്ത് സൃഷ്ടിക്കപ്പെട്ടിട്ടുണ്ട്. 2025-26 സാമ്പത്തിക വർഷത്തിൽ 500 പുതിയ സംരംഭങ്ങൾക്ക് കൂടി പിന്തുണ നൽകാനാണ് കോർപ്പറേഷൻ പദ്ധതിയിടുന്നത്. 2. കെ.എഫ്.സി സ്റ്റാർട്ടപ്പ് കേരളവായ്പാ പദ്ധതി. 2021-22 സാമ്പത്തികവർഷത്തിൽ 'കെ എഫ് സി സ്റ്റാർട്ടപ്പ് കേരള വായ്പാ പദ്ധതി' എന്ന പേരിൽ ഒരു സമഗ്രമായ പദ്ധതി തന്നെ അവതരിപ്പിച്ചു. മികവുള്ള സ്റ്റാർട്ടപ്പ് സംരംഭങ്ങൾക്ക് ആശയ രൂപീകരണം മുതൽ കമ്പനിയുടെ വിപുലീകരണം വരെയുള്ള ഓരോ ഘട്ടത്തിലും സമഗ്രമായ പിന്തുണയും വായ്പാ സഹായവും ലഭ്യമാക്കുന്ന പദ്ധതിയാണ് കെ എഫ് സി സ്റ്റാർട്ടപ്പ് കേരള പദ്ധതി'. പ്രോഡക്ടുകൾ സൃഷ്ടിക്കു

		ഘട്ടത്തിൽ 25 ലക്ഷം രൂപവരെയും കൊമേഴ്സ്യലൈസേഷന്റെ ഘട്ടത്തിൽ 50 ലക്ഷം രൂപവരെയും സ്കെയിൽ അപ്പിനായി രണ്ടുകോടി രൂപവരെയും 5.6 ശതമാനം പലിശനിരക്കിൽ ഈടില്ലാതെ ലഭ്യമാകും. സംസ്ഥാന സർക്കാരിന്റെ സബ്സിഡിയും, കെ എഫ് സി റിബേറ്റും വഴിയാണ് ഈ കുറഞ്ഞ പലിശനിരക്ക് ലഭ്യമാകുന്നത്. ഇതുകൂടാതെ സ്റ്റാർട്ടപ്പുകൾക്ക് പർച്ചേസ് ഓർഡറുകൾ നടപ്പിലാക്കുന്നതിനും വെഞ്ചർ ഡെബ്റ്റ് ഫണ്ടിങ്ങിനും പത്തുകോടി രൂപവരെയുള്ള വായ്പയും ലഭ്യമാണ്. കെ എഫ് സി സ്റ്റാർട്ടപ്പ് കേരള പദ്ധതി വഴി ഇതുവരെ 77 കമ്പനികൾക്കായി 97.72 കോടി രൂപയാണ് വായ്പയായി നൽകിയിട്ടുള്ളത്. 3.കെ.എഫ്.സി കാർഷികാധിഷ്ഠിത എം. എസ്.എം.ഇ വായ്പാ പദ്ധതി. കാർഷികാധിഷ്ഠിത സൂക്ഷ്മ ചെറുകിട ഇടത്തരം വ്യവസായങ്ങളെ പ്രോത്സാഹിപ്പിക്കുന്നതിനായി കെ.എഫ്.സി കാർഷികാധിഷ്ഠിത എം എസ് എം ഇ വായ്പാ പദ്ധതി (KFC Agro-based MSME {Micro, Small and medium Enterprises} Loan Scheme - KAMS) എന്ന പേരിൽ ഒരു വായ്പാ പദ്ധതി പ്രഖ്യാപിച്ചത് 2022-23 സാമ്പത്തിക വർഷത്തിലാണ്. ഈ പദ്ധതിവഴി സംരംഭകർക്ക് പത്ത് കോടി രൂപവരെയുള്ള വായ്പ 6 ശതമാനം പലിശനിരക്കിൽ ലഭ്യമാകും. ഈ പദ്ധതി പ്രകാരം 41 യൂണിറ്റുകൾക്ക് 95.13 കോടി രൂപ വായ്പ നൽകി. ഇതിലൂടെ 410 പേർക്ക് പ്രത്യക്ഷമായും 615 പേർക്ക് പരോക്ഷമായും തൊഴിൽ നൽകാനും സാധിച്ചിട്ടുണ്ട്.
(ബി)	കെ. എഫ്. സി. മുഖേന പുതിയ വ്യവസായ സംരംഭങ്ങൾ ആരംഭിക്കുന്നതിന് നടപ്പാക്കിയിട്ടുള്ള പ്രത്യേക വായ്പാ പദ്ധതി ആർക്കെല്ലാമാണ് പ്രയോജനപ്പെടുന്നതെന്ന് വ്യക്തമാക്കുമോ; പ്രസ്തുത പദ്ധതി കൂടുതൽ സംരംഭകർക്ക് പ്രയോജനപ്പെടുന്ന വിധത്തിൽ വിപുലീകരിക്കാൻ നടപടി സ്വീകരിക്കുമോ?	(ബി) കേരള ഫിനാൻഷ്യൽ കോർപ്പറേഷൻ വഴി ലഭ്യമാക്കുന്ന വായ്പാ പദ്ധതികളായ CMEDP {Chief Ministers Entrepreneurship Development Programme}, സ്റ്റാർട്ടപ്പ് കേരള, KAMS (KFC Agro-based MSME Loan Scheme) തുടങ്ങിയവ സ്റ്റാർട്ടപ്പ് സംരംഭകർക്കും സൂക്ഷ്മ ചെറുകിട ഇടത്തരം സംരംഭകർക്കും ഒരുപോലെ പ്രയോജനം ചെയ്യുന്നവയാണ്. സ്റ്റാർട്ടപ്പ് സംരംഭങ്ങൾക്കുള്ള വായ്പ, കൂടുതൽ സംരംഭങ്ങൾക്ക് പ്രയോജനപ്പെടാൻ പാകത്തിൽ, സ്കെയിൽ അപ്പിനായി നൽകുന്ന വായ്പാ തുകയുടെ പരിധി 2 കോടിയിൽ നിന്നും 3 കോടി രൂപയായും, പർച്ചേസ് ഓർഡറുകൾ നടപ്പിലാക്കുന്നതിനും വെഞ്ചർ ഡെബ്റ്റ് ഫണ്ടിങ്ങിനുമായി നൽകുന്ന വായ്പയുടെ പരിധി 10

		കോടിയിൽ നിന്നും 15 കോടി രൂപയായി ഉയർത്താൻ പദ്ധതിയുണ്ട്.
--	--	--

സെക്ഷൻ ഓഫീസർ

വിശദീകരണക്കുറിപ്പ്

കേരള ഫിനാൻഷ്യൽ കോർപ്പറേഷൻ പ്രധാനമായും മൂന്ന് സംരംഭക വികസന പദ്ധതികൾ വഴിയാണ് സംരംഭകരെ സഹായിക്കുന്നത്.

1. മുഖ്യമന്ത്രിയുടെ സംരംഭകത്വ വികസനപദ്ധതി.

സംസ്ഥാനത്തെ സൂക്ഷ്മ ചെറുകിട ഇടത്തരം വ്യവസായസംരംഭങ്ങൾക്ക് 5 ശതമാനം പലിശനിരക്കിൽ രണ്ട് കോടി രൂപ വരെ വായ്പ അനുവദിക്കുന്ന പദ്ധതിയാണിത്. മൂന്ന് ശതമാനം സർക്കാർ സബ്സിഡിയും 2 ശതമാനം കെ എഫ് സി റിബേറ്റും വഴിയാണ് ഈ കുറഞ്ഞ പലിശനിരക്ക് ലഭ്യമാക്കുന്നത്. 2019-20 സാമ്പത്തികവർഷത്തിലാണ് മുഖ്യമന്ത്രിയുടെ സംരംഭകത്വ വികസനപദ്ധതി (Chief Minister's Entrepreneurship Development Programme-CMEDP) അവതരിപ്പിച്ചത്. ആദ്യഘട്ടത്തിൽ 7 ശതമാനം പലിശനിരക്കിൽ 50 ലക്ഷം രൂപവരെയായിരുന്നു വായ്പയായി അനുവദിച്ചിരുന്നത്. പിന്നീട് ഈ സർക്കാർ അധികാരത്തിൽ വന്നതിന് ശേഷം 2021-22 സാമ്പത്തികവർഷത്തിൽ ഈ പദ്ധതിയുടെ രണ്ടാമത്തെ പതിപ്പ് (CMEDP 2) അവതരിപ്പിക്കപ്പെട്ടു. ഈ ഘട്ടത്തിൽ ഇതിന്റെ വായ്പാപരിധി ഒരു കോടി രൂപയായി ഉയർത്തുകയും പലിശനിരക്ക് 5 ശതമാനമായി കുറയ്ക്കുകയും ചെയ്തു. അതിനടുത്ത സാമ്പത്തികവർഷത്തിൽ CMEDP യുടെ വായ്പാ പരിധി 2 കോടി രൂപയായി ഉയർത്തി.

ചെറുകിട ഇടത്തരം സംരംഭകർക്ക് കുറഞ്ഞ പലിശനിരക്കിൽ എളുപ്പത്തിൽ വായ്പ ലഭ്യമാക്കുന്ന ഈ പദ്ധതി സംസ്ഥാനത്തെ ആയിരക്കണക്കിന് സംരംഭങ്ങൾക്ക് സഹായകമായിട്ടുണ്ട്. നിലവിൽ ഈ പദ്ധതിവഴി 3183 സംരംഭങ്ങൾക്കായി 1121.02 കോടി രൂപ വായ്പയായി അനുവദിച്ചിട്ടുണ്ട്. പ്രത്യക്ഷമായും പരോക്ഷമായും 82,700 തൊഴിലവസരങ്ങൾ സംസ്ഥാനത്ത് സൃഷ്ടിക്കപ്പെട്ടിട്ടുണ്ട്. ഈ പദ്ധതിയുടെ കാലാവധി ജൂലായ് 2026 വരെയാണ്. 2025-26 സാമ്പത്തിക വർഷത്തിൽ 500 പുതിയ സംരംഭങ്ങൾക്ക് കൂടി പിന്തുണ നൽകാനാണ് കോർപ്പറേഷൻ പദ്ധതിയിടുന്നത്.

2. കെ.എഫ്.സി സ്റ്റാർട്ടപ്പ് കേരളവായ്പാ പദ്ധതി.

2021-22 സാമ്പത്തികവർഷത്തിൽ 'കെ എഫ് സി സ്റ്റാർട്ടപ്പ് കേരള വായ്പാ പദ്ധതി' എന്ന പേരിൽ ഒരു സമഗ്രമായ പദ്ധതി തന്നെ അവതരിപ്പിച്ചു. മികവുള്ള സ്റ്റാർട്ടപ്പ് സംരംഭങ്ങൾക്ക് ആശയ രൂപീകരണം മുതൽ കമ്പനിയുടെ വിപുലീകരണം വരെയുള്ള ഓരോ ഘട്ടത്തിലും സമഗ്രമായ പിന്തുണയും വായ്പാ സഹായവും ലഭ്യമാക്കുന്ന പദ്ധതിയാണ് കെ. എഫ്.സി

സ്റ്റാർട്ടപ്പ് കേരള പദ്ധതി. ഈ പദ്ധതിയിലൂടെ സംസ്ഥാനത്തെ സ്റ്റാർട്ടപ്പ് സംരംഭങ്ങൾക്ക് ആകർഷകമായ പലിശനിരക്കിൽ ഈടില്ലാതെ വായ്പ ലഭ്യമാകും. പ്രോഡക്ട്സേഷന്റെ ഘട്ടത്തിൽ 25 ലക്ഷം രൂപവരെയും, കൊമേഴ്സ്യലൈസേഷന്റെ ഘട്ടത്തിൽ 50 ലക്ഷം രൂപവരെയും, സ്കെയിൽ അപ്പിനായി രണ്ടുകോടി രൂപവരെയും 5.6 ശതമാനം പലിശനിരക്കിൽ ഈടില്ലാതെ ലഭ്യമാകും. സംസ്ഥാന സർക്കാരിന്റെ സബ്സിഡിയും കെ എഫ് സി റിബേറ്റും വഴിയാണ് ഈ കുറഞ്ഞ പലിശനിരക്ക് ലഭ്യമാകുന്നത്. ഇതുകൂടാതെ സ്റ്റാർട്ടപ്പുകൾക്ക് പർച്ചേസ് ഓർഡറുകൾ നടപ്പിലാക്കുന്നതിനും വെഞ്ചർ ഡെബ്റ്റ് ഫണ്ടിങ്ങിനും പത്തുകോടി രൂപവരെയുള്ള വായ്പ 9.1 ശതമാനം പലിശനിരക്കിൽ ഈടില്ലാതെ ലഭ്യമാണ്. കെ. എഫ്.സി സ്റ്റാർട്ടപ്പ് കേരള പദ്ധതി വഴി ഇതുവരെ 77 കമ്പനികൾക്കായി 97.72 കോടി രൂപയാണ് വായ്പയായി നൽകിയിട്ടുള്ളത്. ഇതുവഴി പ്രതൃക്ഷമായും പരോക്ഷമായും 1850 തൊഴിലവസരങ്ങളാണ് സൃഷ്ടിക്കപ്പെട്ടിട്ടുള്ളത്. സ്കെയിൽഅപ്പിനായി നൽകുന്ന വായ്പാ തുകയുടെ പരിധി 2 കോടിയിൽ നിന്നും 3 കോടി രൂപയായും പർച്ചേസ് ഓർഡറുകൾ നടപ്പിലാക്കുന്നതിനും വെഞ്ചർ ഡെബ്റ്റ് ഫണ്ടിങ്ങിനുമായി നൽകുന്ന വായ്പയുടെ പരിധി 10 കോടിയിൽ നിന്നും 15 കോടി രൂപയായി ഉയർത്താനും പദ്ധതിയുണ്ട്.

3. **കെ.എഫ്.സി കാർഷികാധിഷ്ഠിത എം.എസ്.എം.ഇ വായ്പാ പദ്ധതി.**

കാർഷികാധിഷ്ഠിത സൂക്ഷ്മ ചെറുകിട ഇടത്തരം വ്യവസായങ്ങളെ പ്രോത്സാഹിപ്പിക്കുന്നതിനായി കെ എഫ് സി കാർഷികാധിഷ്ഠിത എം എസ് എം ഇ വായ്പാ പദ്ധതി (KFC Agro-based MSME Loan Scheme -KAMS) എന്ന പേരിൽ ഒരു വായ്പാ പദ്ധതി പ്രഖ്യാപിച്ചത് 2022-23 സാമ്പത്തിക വർഷത്തിലാണ്. ഈ പദ്ധതിവഴി സംരംഭകർക്ക് പത്ത് കോടി രൂപവരെയുള്ള വായ്പ 6 ശതമാനം പലിശനിരക്കിൽ ലഭ്യമാകും. ഈ പദ്ധതി പ്രകാരം 41 യൂണിറ്റുകൾക്ക് 95.13 കോടി രൂപ വായ്പ നൽകി. ഇതിലൂടെ 410 പേർക്ക് പ്രതൃക്ഷമായും 615 പേർക്ക് പരോക്ഷമായും തൊഴിൽ നൽകാനും സാധിച്ചിട്ടുണ്ട്.



സെക്ഷൻ ഓഫീസർ